

THE WHITE HOUSE

Office of the Press Secretary

For Immediate Release

August 21, 2009

የፕሬዝዳንቱ አስተያየት
የራመዳን መልክት

በአሜሪካን ሕዝብ ስም - በሃምሳው ክፍለ ግዛታችን የሚገኙ የእስልምና ሐይማኖት ህብረተሰባችን ጨምሮ - አሜሪካ ውስጥ እና አለም ዙሪያ ላሉ እስላሞች መልካም ራመዳን ካሪምን እመኛለሁ።

ቁራን ለነብዩ መሃመድ የተገለጠበት በራመዳን ወር ውስጥ ነው ብለው ነው የእስልምና ሐይማኖት ተከታዮች የሚያምኑት። አክራ - በሚባል ቀላል ቃል በማለት ተጀመር። በዚህም ወር ውስጥ ነው እስላሞች በእምነት የሚገኘውን ጥበብ እና መሪ መንገድ የሚያስታውሱት እንዲሁም የሰው ፍጡር ለሌሎች ሰዎች እና ለፈጣሪው ሃላፊነቱ ምን እንደሆነ የሚያጤንበት ወቅት ነው።

የተለያዩ እምነት ከአላቸው ሰዎች በህብረተሰባችን እና በቤተሰቦቻችን ዙሪያ ራመዳንን ያዩ ሁሉ እንደሚያውቁት ይህ የደስታ ጊዜ እንደሆነ እኔም እረዳለሁ - ቤተሰቦች የሚሰባሰቡበት እና ምግብም የሚቋቋሙበት ወቅት ነው። በተጨማሪም ደግሞ ራመዳን እምነት የሚጠናከርበት እና የማስተዋወቅ ጊዜም እንደሆነ አውቃለሁ - እስላሞች በቀን የሚጸሙበት እና የታራዊ ጸሎት በማታ የሚያካሂዱበት። ቁራንን የሚደግሙት እና የሚያዳምጡት በዚህ ወር ውስጥ ነው።

እነዚህ መንፈሳዊ ሥርዓቶች የሚያስታውሱን በጋራ ያሉንን መርሆዎችን ነው። እና የእስልምና ድርሻ ፍትህን። መሻሻልን። መቻቻልን። እና የሰውን ክብር ለማስፈን ሚናን መጫወት ነው።

ለምሳሌ ያህል፤ ጾም ብዙ ሃይማኖቶች የሚጋሩት ሲሆን - የእኔ የሆነውን የክርስትና ሃይማኖት ጨምሮ - ሰዎችን ወደፈጣሪያቸው እንዲቀርቡ የሚያስችል መንገድ ሲሆን እንደዚሁም በመሃከላችን ላሉ የሚቀጥለው ምግባቸው ከየት እንደሚመጣ እርገጠኛ ያልሆኑትን ለማሰብ ይረዳናል። በተጨማሪም ደግሞ እስላሞች ለሌሎች የሚሰጡት ድጋፍ የትም ላሉ ሕዝቦች እድል እና እድገት እንዲስፋፋ ለማድረግ የእኛን ሃላፊነት ያስታውሰናል። መገንባት የምንፈልገው አለም - እና ማምጣት የምንፈልጋቸው ለውጦች - መጀመር ያለባቸው ክልላችን እና ከራሳችን ሕብረተሰብ ውስጥ መሆን እንዳለበት ሁላችንም እንድናስታውስ ያስፈልጋል።

በዚህ ወቅት፤ ሰዎች በአሜሪካ ዙሪያ ህብረተሰባቸውን - ሕጻናትን በማስተማር፤ የታመሙትን በመንከባከብ፤ ችግር ላጋጠማቸው እጃቸውን በመዘርጋት አገልግለዋል። በእምነት ዙሪያ የተደራጁ ድርጅቶች፤ ብዙ የእስልምና የሃይማኖት ድርጅቶችን ጨምሮ በዚህ ወቅት ግልጋሎት በማበርከት በግንባር ቀደምትነት ሲሳተፉ ከርመዋል። በዚህ በፈታኝ ጊዜ ይህንን የሃላፊነት መንፈስ ለሚመጡት ወራት እና አመታት ይዘን ማቆየት ይኖርብናል።

ከአሜሪካ ድንበር ውጪ፤ ሰላማዊ እና አስተማማኝ አለም ለመገንባት ያለንን ሃላፊነት ይዘን ለማቆየት እንፈልጋለን። ለዚህም ነው አራቅ ውስጥ ያለውን ጦርነት ሃላፊነት ባለው መልኩ መደምደም የምንፈልገው። ለዚህም ነው አክራሪዎችን የምናገለው እንደ አፍጋኒስታን እና ፓኪስታን ባሉ ቦታዎች ሕዝቦችን የሥልጣን ባለቤት እያደረግን የምንገኘው። የእስራኤል እና የፍልስጤም ህዝቦች የመኖር መብትን የሚቀበል፤ መፍትሄ በማምጣት ምላሽ በማስገኘት ጠንክረን የምንቀሳቀሰው ለዚህም ነው አሜሪካ ሁል ጊዜ አለምአቀፋዊ የሁሉም ሰዎች መብት ተጠብቆ አክምሮአቸው ውስጥ ያለውን ለመናገር፤ እምነታቸውን ለመግለጽ እንዲችሉ እና፤ በሕግ የመገዛት እምነት እንዲያዳብሩ አሜሪካ ቆማለች።

ከእስላሞች እና እስላምች በብዛት ከሚገኙባቸው አገሮች ጋር በጋራ ጥቅም እና በመከባበር ላይ የተመሰረተ ግንኙነት እንዲኖር እንዚህ ሁሉ ጥረቶች የአሜሪካን ዝጉጅነት አካል ናቸው። በዚህ ቃል ማደሻ ወቅት አሜሪካ እና በአለም ዙሪያ በሚኖሩ የእስልምና ሃይማኖት ተከታዮች መሃከል የአዲስ ምዕራፍ ጅምር እንዲኖር እንደገና ላላውቅ እፈልጋለሁ።

ካይሮ በነበርኩበት ጊዜ እንደገለጽኩት፤ አዲሱ ጅምራችን የሚወለደው እርስ በራሳችን ለመደማመጥ፤ ከእርስ በራሳችን ለመማማር፤ እያንዳንዳችን ለመከባበር፤ እና የጋራ የሆነውን ለመፈለግ በትጋት ጥረት ስናደርግ ነው፤ ጠቃሚ የሚሆነው ነገር ማዳመጥ ነው ብዬ አምናለሁ፤ እናም ባለፉት ሁለት ወራት፤ አለም ዙሪያ ያሉ የአሜሪካን ኤምባሲዎች ከመንግስታት ጋር ብቻ ሳይሆን ይገናኙ የነበሩት እስላሞች በብዛት በሚገኙባቸው አገሮች ውስጥ ከሕዝቦች ጋርም በመሆኑ ከፍተኛ ምላሽ አግኝተናል፤ አሜሪካ ተባባሪ መሆን እንደምትችል የሰዎችን ፍላጎትን በሚመለከት ከፍተኛ ምላሽ አግኝተናል።፤

አዳምጠናል፤ ልክ እንደ እናንተው ወደፊት ተጨባጭ የሆነ ለውጥ ለማምጣት - እኔ ባነሳኳቸው የፓለቲካ እና የደህንነት ጉዳዮች፤ እንዲሁም በሰዎች ሕይወት ላይ ከፍተኛ ለውጥ ያመጣል ብላችሁ በነገራችሁን ዙሪያ ወደፊት ተጨባጭ የሆነ ለውጥ ለማምጣት የሚያስችለንን እርምጃ እየወሰድን እንገኛለን።፤

እነዚህ ውይይቶች ካይሮ ላይ እንድናካሂድ የጠየኩትን ተባባሪነትን በተግባር ላይ እንድናውል ይረዱናል ትምህርትን ለማስፋፋት እና የመገባበዝ መርሃ ግብራችንን እንዲሁም ንግድን ለማዳበር እና ሥራ ለመፍጠር፤ እንዲሁም በሳይንስ እና ቴክኖሎጂ ለማዳበር፤ መሰረታዊ ትምህርት እና የሙያ ትምህርት በመደገፍ፤ በተጨማሪም ደግሞ ከአይሲ እና የኦኦይሲ አባል ከሆኑ መንግስታት ጋር እየተባበርን ነው እንደ ፓሊዮ አይነት በሽታዎችን ለማጥፋት፤ ከአለም አቀፉ ሕብረተሰብ ጋር በቅርብ እየሰራን እንገኛለን የጋራ የሆኑ እንደ ኤች1ኤን1 አይነቶች የጤና ፈተናዎችን እየተጋፈጥን ነው፤ ይህ ለብዙ እስላሞች አሳሳቢ ጉዳይ እንደሆነ እገነዘባለሁ በተለይ ደግሞ ለሃጂ እየተዘጋጁ ባሉበት በአሁኑ ወቅት።፤

የእነዚህ ሁሉ ጥረቶች አላማ - በሰላም እና በደህንነት ለመኖር፤ ትምህርት ለመቅሰም እና በክብር ስራ ለመስራት፤ ቤተሰቦቻችን፤ ሕብረተሰባችንን እና እምነታችንን ለመውደድ የጋራ የሆነውን ፍላጎታችንን ለማራመድ ነው፤ ጊዜ እና ትግስት ያለው ጥረት ያስፈልጋል፤ በአንድ ምሽት ነገሮችን መቀያየር አንችልም፤ አዲስ አቅጣጫ እየጀመርን ግን በሐቀኝነት ማድረግ ያለብንን ለማድረግ ግን ልንነሳሳ እንችላለን - ለራሳችን እና ለልጆቻችን ወደ ምንፈልገው ግብ ለመድረስ፤ ይህን ጉዞ ነው አብረን መጓዝ ያለብን።፤

ይህን ጠቃሚ የሆነ ውይይት ለመቀጠል እና በተግባር ለማዋል በጉጉት እጠባበቃለሁ፤ አሜሪካ ውስጥ ላሉ እስላሞች እና አለም ዙሪያ ላሉ ሁሉ የተባረከ የራመዳን ወር እመኝላችኋለሁ፤ የፈጣሪ ሰላም ከእናንተ ጋር ይሁን።፤